



उत्तराखण्ड सरकार
मा.मुख्यमंत्री प्रेस सूचना ब्यूरो
(सूचना एवं लोक सम्पर्क विभाग)
सचिवालय परिसर, सूभाष रोड, देहरादून

E-mail : infodirector.uk@gmail.com
Website : www.uttarainformation.gov.in

देहरादून 15 अप्रैल, 2018(सू.ब्यूरो)

प्रेस नोट-02(04/82)

मुख्यमंत्री श्री त्रिवेन्द्र सिंह रावत से नई दिल्ली में रविवार को एसोचैम के प्रतिनिधिमण्डल ने भेंट की। प्रतिनिधिमण्डल में एसोचैम के फूड एंड प्रोसेसिंग काउंसिल के चेयरमैन श्री पीके जैन, एसोचैम के सचिव श्री डीएस रावत और निदेशक श्री यूके जोशी शामिल थे।

प्रतिनिधिमंडल की ओर से श्री पीके जैन ने उत्तराखंड में फूड एंड प्रोसेसिंग सेक्टर में आपार संभावनाओं को देखते हुए मुख्यमंत्री के समक्ष प्रस्तुतिकरण पेश किया। एसोचैम के सचिव श्री डीएस रावत ने मुख्यमंत्री श्री त्रिवेन्द्र सिंह रावत के विज़न 13 जिले-13 नये टूरिज़्म डेस्टिनेशन के अन्तर्गत विभिन्न पर्यटन योजनाओं में निवेश के सिलसिले में कई प्रस्ताव रखे। मुख्यमंत्री श्री त्रिवेन्द्र सिंह रावत ने एसोचैम के प्रतिनिधियों से सकारात्मक सहयोग का आश्वासन दिया। मुख्यमंत्री ने कहा कि उत्तराखंड में निवेश के लिए निवेशकों एवं उद्यमियों के अनुकूल माहौल उपलब्ध कराया जायेगा और राज्य सरकार सुनिश्चित करेगी कि एसोचैम के सभी सदस्यों को भरपूर सहयोग और सुविधाएं मुहैया हों।

सूचना एवं लोक सम्पर्क विभाग

उत्तराखण्ड कौशल विकास मिशन द्वारा राज्य स्तरीय इण्डिया स्किल उत्तराखण्ड 2018 प्रतियोगिता 11 स्पर्धाओं में आयोजित की जा रही है। प्रारम्भिक प्रतियोगिता गढ़वाल एवं कुमाऊं मण्डल स्तर पर ऋषिकेश, देहरादून, हल्द्वानी में दिनांक 05-07 अप्रैल 2018 एवं 10-12 अप्रैल 2018 को आयोजित की गई जिसमें से 03-03 प्रतियोगी विजय होकर राज्य स्तरीय प्रतियोगिता में प्रतिभाग कर रहे हैं। राज्य स्तरीय प्रतियोगिता का शुभारम्भ दिनांक 15.04.2018 को वैल्लिंग स्किल से हुआ। वैल्लिंग प्रतियोगिता राजकीय औद्योगिक प्रशिक्षण संस्थान(युवक), निरंजनपुर देहरादून में प्रारम्भ हुई। प्रतियोगियों की स्किल का निर्णय करने हेतु सम्बन्धित सेक्टर स्किल काउंसिल नई दिल्ली से निर्णायक मण्डल उपस्थित थे। राज्य स्तरीय वैल्लिंग प्रतियोगिता में प्रथम श्री अनुज कुमार, देहरादून द्वितीय श्री गौरव पाल, देहरादून एवं तृतीय श्री गुरप्रीत सिंह काशीपुर स्थान प्राप्त किया।

डा0 पंकज कुमार पाण्डेय, सचिव कौशल विकास एवं सेवायोजन द्वारा राजकीय औद्योगिक प्रशिक्षण संस्थान(युवक) निरंजनपुर देहरादून का भ्रमण कर प्रतियोगियों का उत्साहवर्धन किया गया। राज्य स्तरीय प्रतियोगियों के उत्साहवर्धन हेतु डा0 पंकज कुमार पाण्डेय सचिव, कौशल विकास एवं सेवायोजन द्वारा प्रत्येक प्रतिस्पर्धा में प्रथम, द्वितीय एवं तृतीय स्थान पाने वाले प्रतियोगियों को क्रमशः रू0 15000/-, रू0 10000/- एवं रू0 5000/- नकद पुरस्कार तथा प्रशस्ति पत्र एवं मैडल देने की घोषणा की गई जिसे मुख्यमंत्री जी द्वारा दिनांक 20.04.2018 को सम्मान समारोह में दिया जायेगा।

यह प्रतियोगी अब उत्तर भारत के जोनल प्रतियोगिता में भाग लेंगे। यदि इसमें विजय होते हैं तो राष्ट्रीय स्तर पर कम्पीट करेंगे, जिसके उपरान्त कजान रूस में 2019 में आयोजित होने वाली अन्तर्राष्ट्रीय प्रतियोगिता में भाग लेने का अवसर प्राप्त होगा। प्रतियोगिता के सफल संचालन हेतु श्री अवनीश जैन, श्री अनिल सिंह, श्री संजीव कुमार, श्री मनमोहन कुडियाल, श्रीमती चन्द्रकांता, श्री शावेज आदि उपस्थित थे।

प्रतियोगियों के उत्साहवर्धन हेतु राजकीय औद्योगिक प्रशिक्षण संस्थान(युवक) निरंजनपुर देहरादून एवं राजकीय औद्योगिक प्रशिक्षण संस्थान गुजराडा राजपुर रोड देहरादून आदि के छात्र छात्रायें भी उपस्थित हुए।

इसी क्रम में आटोबॉडी रिपेयर एवं कार पेंटिंग राज्य स्तरीय स्किल प्रतियोगिता आज दिनांक 15.04.2018 रविवार को डिवाइन होण्डा, देहरादून की वर्कशाप में आयोजित किया गया। जिसमें गढ़वाल एवं कुमाऊं मण्डल के 03-03 विजेताओं ने प्रतिभाग किया। इन प्रतियोगियों द्वारा अपने हुनर का प्रदर्शन करते हुये निर्णायक मण्डल द्वारा दिये गये कार्यों को सफलतापूर्वक पूर्ण किया गया। प्रतियोगियों में विशेष उत्साह देखा गया क्योंकि उनको पता था कि राज्य स्तर पर सफल होने के फलस्वरूप उनको राष्ट्रीय एवं अन्तर्राष्ट्रीय स्तर पर प्रतिभाग करने का मौका हासिल होगा। इनके हुनर को तराशने के लिये डा0 पंकज कुमार पाण्डेय, सचिव कौशल विकास एवं सेवायोजन द्वारा विशेष प्रयास कर 2 दिवसीय प्रशिक्षण कार्यक्रम राजकीय औद्योगिक प्रशिक्षण संस्थान हल्द्वानी में इन स्कील से सम्बंधित होण्डा, टोयोटा कम्पनियों में कार्यरत विशेषज्ञों से करवाया गया था।

डा0 पंकज कुमार पाण्डेय द्वारा डिवाइन होण्डा वर्कशाप का भ्रमण कर प्रतियोगियों की हौसलाफजायी की गयी। उनके द्वारा यह भी बताया गया कि राज्य स्तरीय प्रथम, द्वितीय एवं तृतीय स्थान प्राप्त करने वालों को गहन प्रशिक्षण दिये जाने की योजना है ताकि प्रतियोगी राष्ट्रीय एवं अन्तर्राष्ट्रीय प्रतियोगिताओं में शानदार प्रदर्शन कर राज्य का नाम रोशन कर सकें।

आटोबॉडी रिपेयर प्रतियोगिता में प्रथम श्री सूरज, दिनेशपुर, द्वितीय श्री दिवांश सिंह बिष्ट, देहरादून, तृतीय श्री भूपेन्द्र हल्द्वानी ने स्थान प्राप्त किया तथा कार पेंटिंग प्रतियोगिता में प्रथम श्री मौ0इमरान हल्द्वानी, द्वितीय श्री अजय बैध देहरादून, तृतीय श्री राहुल वर्मा, देहरादून ने स्थान प्राप्त किया।

डिवाइन होण्डा देहरादून वर्कशाप में श्री एस0पी0 सचान, श्री प्रवीन गोस्वामी, श्रीमती चन्द्रकांता, श्री शावेज आदि उपस्थित थे। साथ ही राजकीय औद्योगिक प्रशिक्षण संस्थान(युवक) निरंजनपुर देहरादून, राजकीय औद्योगिक प्रशिक्षण संस्थान गुजराडा राजपुर रोड देहरादून एवं तुलाज इन्स्टीट्यूट, देहरादून आदि के छात्र- छात्राएं प्रतियोगिता में उत्साहवर्धन हेतु उपस्थित थे।

सूचना एवं लोक सम्पर्क विभाग।